

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: బాలకాండ :: సకలసంపత్త్యం

శుభకృత్ నామ సంవత్సరం, ఉత్తరాయణం,
శిశిరఋతువు, ఫాల్గుణ మాసము

- 587 -

మాఘ బహుళ పంచమి - అనురాధ

12.03.2023 - ఆదివారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విమూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతాన-ప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థంచ, సకలసంపత్ప్రదే, శ్రీమద్వాల్మీకి-రామాయణాంతర్గతే, బాలకాండే, యథాశక్తి, శ్లోకవ్యాఖ్యాన పురస్కరం, త్రిసప్తతితమ సర్గ శ్లోక పారాయణం, తథా, శ్రీ ధన్వంతరి మంత్ర పారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥

శ్రీ ఆంజనేయ ప్రార్థన - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

శ్రీ రామాయణ ప్రార్థన - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥

శ్రీ రామ ప్రార్థన - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే బాలకాండే ద్విసప్తతితమస్కర్ణః

తముక్తవన్తం వైదేహం విశ్వామిత్రో మహామునిః ।

ఉవాచ వచనం వీరం వసిష్ఠసహితో నృపమ్ ॥ 72.1 ॥

అచిన్త్యాన్యప్రమేయాని కులాని నరపుంగవ ।

ఇక్ష్వాకూణాం విదేహానాం వైషాం తుల్యోఽస్తి కశ్చన ॥ 72.2 ॥

సదృశో ధర్మసమ్బంధః సదృశో రూపసమ్బదా ।

రామలక్ష్మణయో రాజన్ సీతా చోర్మిలయా సహ ॥ 72.3 ॥

వక్తవ్యం చ నరశ్రేష్ఠ శ్రూయతాం వచనం మమ ॥ 72.4 ॥

భ్రాతా యవీయాన్ ధర్మజ్ఞ ఏష రాజా కుశధ్వజః ।

అస్య ధర్మాత్మనో రాజన్ రూపేణాప్రతిమం భువి ।

సుతాద్వయం నరశ్రేష్ఠ పత్న్యర్థం వరయామహే ॥ 72.5 ॥

భరతస్య కుమారస్య శత్రుఘ్నస్య చ ధీమతః ।

వరయామస్సుతే రాజన్ తయోరర్థే మహాత్మనోః ॥ 72.6 ॥

పుత్రా దశరథస్యేమే రూపయావనశాలినః ।

లోకపాలోపమాస్పర్వే దేవతుల్యపరాక్రమాః ॥ 72.7 ॥

ఉభయోరపి రాజేన్ద్్ర సమ్బంధేనానుబధ్యతామ్ ।

ఇక్ష్వాకోః కులమవ్యగ్రం భవతః పుణ్యకర్మణః ॥ 72.8 ॥

విశ్వామిత్రవచశ్రుత్వా వసిష్ఠస్య మతే తదా ।

జనకః ప్రాజ్ఞలిర్వాక్యమ్ ఉవాచ మునిపుంగవౌ ॥ 72.9 ॥

కులం ధన్యమిదం మన్యే యేషాం నో మునిపుంగవౌ ।

సదృశం కులసంబంధం యదాజ్ఞాపయథస్స్వయమ్ ॥ 72.10 ॥

ఏవం భవతు భద్రం వః కుశధ్వజసుతే ఇమే ।

పత్న్యౌ భజేతాం సహితౌ శత్రుఘ్నభరతాపుభౌ ॥ 72.11 ॥

ఏకాహ్నో రాజపుత్రీణాం చతస్యాణాం మహామునే ।

పాణీన్ గృహ్లాన్తు చత్వారః రాజపుత్రా మహాబలాః ॥ 72.12 ॥

ఉత్తరే దివసే బ్రహ్మాన్ ఫల్గునీభ్యాం మనీషిణః ।

వైవాహికం ప్రశంసన్తి భగో యత్ర ప్రజాపతిః ॥ 72.13 ॥

ఏవముక్త్యా వచః సౌమ్యం ప్రత్యుత్థాయ కృతాజ్ఞలిః ।

ఉభౌ మునివరౌ రాజా జనకో వాక్యమబ్రవీత్ ॥ 72.14 ॥

పరో ధర్మః కృతో మహ్యం శిష్యోఽస్మి భవతోః సదా ॥ 72.15 ॥

ఇమాన్యాసనముఖ్యాని ఆసాతాం మునిపుంగవౌ ।
యథా దశరథస్యేయం తథాఽయోధ్యా పురీ మమ ॥
ప్రభుత్వే నాస్తి సన్దేహః యథార్హం కర్తుమర్హథ ॥ 72.16 ॥

తథా బ్రువతి వైదేహీ జనకే రఘునన్దనః ।
రాజా దశరథో హృష్టః ప్రత్యువాచ మహీపతిమ్ ॥ 72.17 ॥

యువామసంఖ్యేయగుణౌ భ్రాతరౌ మిథిలేశ్వరౌ ।
ఋషయో రాజసంఘాశ్చ భవద్భ్యామభిపూజితాః ॥ 72.18 ॥

స్వస్తి ప్రాప్నుహి భద్రం తే గమిష్యామి స్వమాలయమ్ ।
శ్రాద్ధకర్మాణి సర్వాణి విధాస్యామీతి చాబ్రవీత్ ॥ 72.19 ॥

తమాప్యష్ట్యా నరపతిం రాజా దశరథస్తదా ।
మునీన్ద్రా తౌ పురస్కృత్య జగామాశు మహాయశాః ॥ 72.20 ॥

స గత్వా నిలయం రాజా శ్రాద్ధం కృత్వా విధానతః ।
ప్రభాతే కాల్యముత్థాయ చక్రే గోదానముత్తమమ్ ॥ 72.21 ॥

గవాం శతసహస్రాణి బ్రాహ్మణేభ్యో నరాధిపః ।
ఏకైకశో దదౌ రాజా పుత్రానుద్దిశ్య ధర్మతః ॥ 72.22 ॥

సువర్ణశృంగాస్సంపన్నాః సవత్సాః కాంస్యదోహనాః ।
గవాం శతసహస్రాణి చత్వారి పురుషర్షభః ॥ 72.23 ॥

విత్తమన్యచ్చ సుబహు ద్విజేభ్యో రఘునన్దనః ।
దదౌ గోదానముద్దిశ్య పుత్రాణాం పుత్రవత్సలః ॥ 72.24 ॥

ససుతైః కృతగోదానైః వృతస్తు నృపతిస్తదా ।
లోకపాలైరివాభాతి వృతస్సౌమ్యః ప్రజాపతిః ॥ 72.25 ॥

ఇత్యార్షే శ్రీమద్రామాయణే ఆదికావ్యే బాలకాండే ద్విసప్తతితమస్కర్ణః

॥ ఫలశ్రుతిః ॥

కుటుంబవృద్ధిం ధనధాన్యవృద్ధిం స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥

॥ శ్రీరామచంద్ర పరబ్రహ్మణే నమః ॥

అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్త్రహస్థాస్థానై

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేఽస్తు గ్రహాః కుర్వన్తు మంగళమ్ ॥



అథ క్షమాప్రాధ్ననై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

